



## ६. दिइएको अनुच्छेद पढ्नुहोस् र सोधिएका प्रश्नको उत्तर दिनुहोस् :

कवि स्रष्टा हो, ऊ सृष्टि गर्छ। सय पङ्क्तिमा लेख्दा पनि जुन कुरा व्यक्त गर्न सकिँदैन, कविले त्यसलाई एकै पङ्क्तिमा राम्ररी भन्न सक्छ। प्रभातका एकै किरणमा सारा रङ र रूपको रमाइलो ढोका उघ्छन्। एकै धर्कै प्रिय मुस्कानमा सम्पूर्ण प्रीति प्रकट हुन्छ। आमाको एउटै काखमा आशीर्वादका अनन्त फूल फकिन्छन्। स्रष्टाका कलाको तेस्रो आँखाले अर्कै रूप र अर्कै अभिप्राय देख्छ। एक जना अन्तरिक्ष यात्रीले भनेका थिए, “यहाँबाट मैले सृष्टि सौन्दर्यको जो विचित्र रङ र आभा देखेको छु त्यसको वर्णन म गर्न सकिदैन। यसका निम्ति कवि नै चाहिन्छ।” सृष्टिमा जे जति छ, त्यति नै यति विचित्र छ कि त्यसको भाषा पाइँदैन तर कविका विचित्र वाणीमा त्यसको महिमा मुखरित हुन्छ। वैशाखी रातमा कुहुकुहु गर्दै जसरी कोइली विस्मय र आश्चर्यमय भई पखेटा खोलेर उड्छ र वसन्तलाई बोलाउँछ। विहानीपख सूर्यका किरण जसरी छिर्बिराउन थाल्छन् त्यसरी नै धोबिनी चरीका कलकण्ठबाट उसका चिरबिर वाणी चिरबिराउन थाल्छन्। अरू कोही एक शब्द पनि बोल्न सक्दैनन् तर यसमा कवि सहस्र सुन्दर र सरल शब्द बोल्न सक्छन्। यसरी कविको कवित्व शक्ति अतुलनीय हुन्छ।

### (क) उत्तर दिनुहोस् :

- (अ) आशीर्वादका अनन्त फूल कहाँ फकिन्छन् ?
- (आ) अन्तरिक्ष यात्रीले कविका बारेमा कस्तो अभिव्यक्ति दिएका छन् ?
- (इ) सृष्टिको विचित्रता केमा मुखरित हुन्छ ?
- (ई) ‘कवि स्रष्टा हो, ऊ सृष्टि गर्छ’ भन्नुको आशय के होला ?

### (ख) भाषा संरचना पहिचान गर्नुहोस् :

- (अ) शब्दकोशमा ‘अन्तरिक्ष’ र ‘विचित्र’ शब्दको अर्थ खोजी लेख्नुहोस्।
- (आ) अनुच्छेदको अन्तिम वाक्यबाट दुईओटा नाम शब्द पहिचान गर्नुहोस्।
- (इ) ‘एकै धर्कै प्रिय मुस्कानमा सम्पूर्ण प्रीति प्रकट हुन्छ’ वाक्यमा प्रयोग भएका विशेषण शब्द पहिचान गर्नुहोस्।
- (ई) अनुच्छेदबाट शब्दको सुरु र विचमा द्वस्व उकार लागेका दुई दुईओटा शब्द पहिचान गर्नुहोस्।

## ७. कविताको पहिलो र दोस्रो श्लोकलाई गद्यमा रूपान्तर गर्नुहोस्।

तिनीहरूले काउली किने, आलु किने । लोग्नेले सम्भयो, “सागपातमा धेरै भिटामिन हुन्छ, त्यसकारण हामीले स्वास्थ्यमाथि पनि केही ध्यान दिनुपर्छ ।” तिनीहरूले साग किने । लिस्टमा तरकारीको उल्लेख थिएन, स्वास्नीलाई हतार भएर हो कि लेख्न कन्नुपर्ने भएर हो । स्वास्नी महाभारत राम्ररी पढ्थी तर कण्ठ गरेर ।

स्वास्नी भन्दै जान्थी, के तरकारी किन्ने, लोग्ने किन्दै जान्थ्यो ।

“जाऊँ, अब त उचाल्ने नसकिने भयो यो भोला ।” लोग्नेले भन्यो तर भोला पूरा भरेको चाहिँ थिएन । हुन सक्छ उसलाई गह्रौँ बढी लागेको होस् ।

अब तिनीहरू फर्किन थाल्छन् । स्वास्नीले त्यसै बखत भनी, “एकफेर मासुतिर हेर्ने कि ?”

“भो, नजाऊँ, महँगो छ ।” लोग्नेले भन्यो, “उसैमा पनि अहिले बाख्री काट्छन् रे, भाउ चाहिँ खसीकै लिन्छन् ।”

“हैन, त्यतैतिरबाट जाऊँ र यस्सो सोधौँ त भाउ । खसी काट्दा हेर्न छोरो असाध्यै रमाउँछ क्या ।” उसले भनी ।

तिनीहरू त्यतैतिर लागे, जता तिनीहरू एक एक महिना बिताएर जान्थे । छरछिमेकमा चाहिँ प्रचार गरिदिएका थिए छोरो त पूर्वजन्मको वैष्णव रहेछ क्यार, मासु खानै मन गर्दैन अनि ल्याउनु कसका लागि ? तर यो कुरो हैन । मासु पाएका दिन बरु छोरोलाई भात बढी रुच्यो ।

खसी काटेको हेर्नुअगि नै माछा बजार देखियो । तिनीहरू किसिम किसिमका माछा पो हेर्न थाले । “रहु माछा नखाएको त बसौँ भइसक्यो ।” स्वास्नीले भनी ।

“नकराऊ, माछामा काँडा धेरै हुन्छन्, छोरोलाई अड्क्यो भने ?”

“काँ हुन्छ रहु माछामा ज्यास्ती काँडा ?”

“महँगो हुन्छ नि त ।”

एक ठाउँमा टोकरीमा एउटा मात्र सिङ्गो माछा थियो विशाल रहु । स्वास्नी लोभिई । “कतिमा दिने” स्वास्नीले माछा बेच्ने मान्छेसँग सोधी ।

“१२ रुपियाँ किलो । अलिकति घटाइदिन्छु, लानुस् । यही एउटा माछा बाँकी छ, मलाई घर जान पनि हतार छ ।” माछा बेच्नेले भन्यो ।

छोरो माछा देखेर रमायो । किन्ने अड्डी कस्तै थाल्यो । “कति छ यो माछा तौल गर त” स्वास्नीले भनी । माछा बेच्नेले तौल्यो र भन्यो, “पूरा डेढ किलो छ । तपाईँलाई १० रुपियाँ के. जी. को भाउ गरिदिन्छु ।

**वैष्णव** – विष्णुको उपासना गर्ने व्यक्ति

